






GÖY QURŞAĞI USAQ JURNALI

7(47)
SENTEYABR
OKTYABR
2014



Mənim Gəng dünyam

Ayan
Abbasova





Əziz dost! Çoxdan istəyirdim sənə müraciət edim. Düşünürdüm ki, yayın istisində ya dənizdə çimirsən, ya da dondurma yeyirsən. Bir az gözləmək qərarına gəldim. Çünkü qızmar yayda dənizdən və dondurmadan ləzzətli heç nə ola bilməz.

Gözlədim. Sonra əmin oldum ki, bütün bunlardan daha ləzzətli ola biləcək "Göy qurşağı" jurnalının yeni sayını hazırlamışlıq sənin üçün. Mən də o jurnalın baş redaktoru kimi sənə müraciət edirəm. Niyə də gözləməliyəm?!

Lev Tolstoyun məşhur deyiminin bir hissəsini sitat gətirirəm: "Bütün xoşbəxt ailələr bir-birinə bənzəyir...". Bütün xoşbəxt kitabxanalar isə hər biri özünəməxsusluğunu ilə seçilir. Bu il 50 illik yubileyini təntənə ilə qeyd edəcəyimiz F. Köçərli adına Respublika Uşaq Kitabxanasının isə özəlliyi ondadır ki, o öz oxucusunun evinə gedə bilir. Neca? Əlbəttə, "Göy qurşağı" jurnalı ilə.

Göy qurşağının yeddi rənginə boyanmış rəngbərəng rubrikalarla jurnalın mövbəti sayı qarşındadır. Oxu. Əminəm ki, jurnalımız səni həm əyləndirəcək, həm də düşündürəcək. Əylənə-əylənə düşünməkdən gözəl nə ola bilər ki?! Sənə ugurlar!

Dünyanın mədəniyyəti

Bütün bunlar Beynəlxalq
Biomüxtəliflik günüünə həsr olunmuş
“Dünyanın mədəniyyət rəngləri” adlı
yarışmada baş verirdi. Azərbaycan
Respublikası Mədəniyyət və Turizm
Nazirliyinin təşkilatı dəstəyi ilə
F.Köçərli adına Respublika Uşaq
Kitabxanası tərəfindən təşkil edilən
yarışma 22, 26 may 2014-cü il
tarixində Beynəlxalq Muğam
Mərkəzində baş tutdu. Yarışmada
Böyük Britaniya, Türkiyə, Hindistan,
Rusiya, Gürcüstan, Tatarıstan,
Özbəkistan, İran, Yunanistan,
Hollanda, İtaliya, İspaniya
dövlətləri təmsil olunurdu. Yarışma 5
nominasiya üzrə nəzərdə tutulmuşdu:

1. Təmsil olunan dövlət haqqında
təqdimat-slaytların (video və ya foto)
hazırlanması
2. Milli rəqs
3. Milli geyim (seçilən dövlətlərə
mənsub kukllalara)
4. Milli kuklanın hazırlanması
5. Şırma nağıl



Respublika Təhsil Nazirliyi və Bakı şəhəri üzrə Təhsil
İdarəsinin tabeçiliyində olan Uşaq və Gənclər Yaradıcılıq
Mərkəzlərinin 169 nəfər gənc istedadının qatıldığı bu
möhtəşəm müsabiqənin məqsədi uşaqları dünya xalqlarının
mədəniyyəti, adət və ənənəsi, ədəbiyyatı, musiqisi ilə tanış
etmək, onlarda toleranlıq hislərini aşılamaq, istedadlı
uşaqları üzər çıxarmaq, sağlam gələcəyimiz naminə
ekologiyamızı qorumaq idi.


Münsiflər heyətini Mədəniyyət Və Turizm Nazirliyi
kitabxana sektorunun müdürü Lətifə xanım Məmmədova,
Respublika Xoreoqrafiya Akademiyasının əməkdaşı,
sənətşünas Gülşən xanım Kəngərli, Rabitə və İnformasiya
Texnologiyaları Nazirliyinin əməkdaşı - Məlumat
Hesablaşma Mərkəzi, WEB texnologiyaları şöbəsinin sektor
müdiri Knyaz Yaqubov, Azərbaycan Xalq rəssamı Arif
Hüseynov, arxitektor, rəssam və Azərbaycan kuklaçılarının
koordinatoru Pərviz Hüseynov, filologiya elmləri doktoru,
professor, uşaq yazıçısı Zahid Xəlil təşkil edirdi.

Tədbirdə təmsil olunan 12 dövlətin səfirliklərindən
nümayəndələr, uşaq yazarları, YUNİSEF-in
Azərbaycandakı nümayəndəliyinin rəhbəri Mark Hervord,
Ombudsman nümayəndəliyi, Azərbaycan Respublikası
Mədəniyyət və Turizm Nazirliyi, Təhsil Nazirliyinin
əməkdaşları, məktəblilər iştirak edirdi.



ot rəngləri

Hər şey nağıllardakı kimi idi. Bütün dünya bir arada. Rəngbərəng, parıltılı və sehrli aləm. Türk, hind, özbək, rus, gürcü, ingilis, holland, italyan, yunan, tatar rəqsleri. Əsrarəngiz musiqi sədaları. Ruh yüksəkliyi və sevinc... Nağıllardakı kimi idi, amma nağıl deyildi. Yuxu da deyildi. Əsil həqiqət idi.



Dünyanın mədəniyyəti

Tədbir iştirakçıları və onların bizi xeyali səyahətə apardığı ölkələr bunlardır:

1. Nəsimi rayonu Uşaq və Gənclər Yaradıcılıq Mərkəzi (**TÜRKİYƏ**)
2. Sabunçu rayonu Uşaq və Gənclər Yaradıcılıq Mərkəzi (**BÖYÜK BRİTANIYA**)
3. Yasamal rayonu Uşaq və Gənclər Yaradıcılıq Mərkəzi (**HİNDİSTAN**)
4. Səbail rayonu Uşaq və Gənclər Yaradıcılıq Mərkəzi (**GÜRCÜSTAN**)
5. Binaqədi rayonu Uşaq və Gənclər Yaradıcılıq Mərkəzi (**ÖZBƏKİSTAN**)
6. Xətai rayonu Uşaq və Gənclər Yaradıcılıq Mərkəzi (**İRAN**)
7. Nərimanov rayonu Uşaq və Gənclər Yaradıcılıq Mərkəzi (**İSPANIYA**)
8. Qaradağ rayonu Uşaq və Gənclər Yaradıcılıq Mərkəzi (**RUSİYA**)
9. Xəzər rayonu Uşaq və Gənclər Yaradıcılıq Mərkəzi (**İTALİYA**)
10. Suraxanı rayonu Uşaq və Gənclər Yaradıcılıq Mərkəzi (**TATARİSTAN**)
11. Pirallahı rayonu Uşaq və Gənclər Yaradıcılıq Mərkəzi (**YUNANİSTAN**)
12. Nizami rayonu Uşaq və Gənclər Yaradıcılıq Mərkəzi (**HOLLANDİYA**)

Yarışmanın açılışı

C.Hacıyev adına 3 sayılı musiqi məktəbinin xor kollektivinin ifasında Uşaq himni ilə başladı (sözləri İsmayıllı Dadaşov, musiqisi Səyavuş Kərimi).



ot rəngləri



Rənglər və səmimiyyətlə dolu yarışmanın yekun konserti mayın 26-da saat 11:00-da eyni məkanda -Beynəlxalq Muğam Mərkəzində keçirildi.

- “Tamaşaçı rəğbəti” nominasiyasının qalibi Nəsimi rayon Çingiz Mustafayev adına 25 sayılı Uşaq Yaradıcılıq Mərkəzi.
- “Milli kukla” nominasiyasının qalibi Səbail rayon 20 sayılı Uşaq Yaradıcılıq Mərkəzi.
- “Kuklalara milli geyimin düzgün seçilməsi” nominasiyasının qalibi 26 sayılı Binəqədi rayon Uşaq Gənclər Yaradıcılıq Mərkəzi.
- “Şırma nağıł” nominasiyasının qalibi Qaradağ rayonu 33 sayılı Uşaq Yaradıcılıq Mərkəzi.
- “Çarxlı video və ya foto-slayd” nominasiyasının qalibi 24 sayılı Yasamal rayon Uşaq Yaradıcılıq Mərkəzi.
- Təmsil olunan dövlətin “Milli rəqs” nominasiyasının qalibi isə 28 sayılı Xəzər Uşaq Yaradıcılıq Mərkəzi.
- Yarışmanın qalibi Nizami rayon Uşaq Yaradıcılıq Mərkəzi oldu. Qalib komanda kubok, kompüter dəsti və saysız-hesabsız tamaşaçı alqışı qazandı.

Dünyanın mədəniyyəti



Şəhərin rəngləri



Yarışmada fəal iştirak etdiklərinə görə Sabunçu rayon 47 sayılı Məktəbdən kənar iş mərkəzi, Xətai rayon 22 sayılı UYM, Nərimanov rayon 21 sayılı UYM, Pirallahı rayon 29 sayılı UYM, Suraxanı rayon 32 sayılı UYM-nin bütün iştirakçılarına diplom, "Göy qurşağı" jurnalı, kitab və məktəb ləvazimatları hədiyyə edildi.

Tədbirdə "Heydər Əliyev və uşaqlar", "22 may - Biomüxtəliflik günüdür", "Biz birlikdəyik" adlı video-çarxlar və slaydlar nümayiş etdirildi.

Yekun konsertdə isə Nizami rayon Uşaq Gənclər Yaradıcılıq Mərkəzinin "Azəri inciləri" rəqs kollektivi Azərbaycan və Holland rəqsləri ilə çıxış etdilər.

Bir dünya dolusu sevinc payladı bu möhtəşəm tədbirin hər bir iştirakçısı... Və bir dünya dolusu sevinc yaşadıq hər birimiz.

BAKI MODERN MƏKTƏBİ

Sizi bilmirəm, mən çoxdandır İncəhörümü görmürdüm. Öz-özümə düşünürdüm: "Görəsən nə baş verib?! Nə olub ki, uzun müddətdir ondan xəbər yoxdur. Axi o, çox sədaqətlidir". Elə bunları düşünürdüm ki, bir də gördüm İncəhörüm gəlib çıxb. Özü də necə gəlib. Əvvəlki İncəhörüm dən əsər-əlamət yoxdur. Rusca, ingiliscə sərbəst danışır, kompüterdə necə lazımdır işləyir, rəsm çəkir, rəqs eləyir, nəğmə oxuyur, şahmat oynayır. Soruşdum:

– Nə olub, bu nə dəyişikliklərdir səndə baş verib?

Dedi:

– Artıq məktəbə gedirəm. Özü də Bakı Modern Məktəbinə.

Və mənə məktəbi haqqında ətraflı məlumat verdi.

Sən demə 2012/2013-cü tədris ilindən fəaliyyətə başlayan Bakı Modern Məktəbinin əsas məqsədi Avropa təhsil sisteminə integrasiya etmək, müasir texnologiyalara əsaslanan təlim prosesini təşkil etməklə beynəlxalq standartlara cavab verən müasir tədris - təlim sistemi yaratmaqmış.

Elə buna görə də məktəb özünə güvənən, yaradıcı, cəmiyyətə töhfə verən gənclərin yetişməsinə xidmət edən öyrədici mühit yaradır. Məktəbdə millimənəvi dəyərlərə yiyələnən şagirdlər həmdə dünya mədəniyyəti ilə tanış olur.

Bu məktəb çox böyükdür. Onun dördmərtəbəli tədris binası, geniş həyətyanı sahəsi var. Müasir maddi-texniki bazaya malik olan məktəbdə 35 tədris otağı, fizika, kimya, biologiya laboratoriyaları, kompüter otaqları, linqafon kabinet, foto-laboratoriya, geniş kitabxana, yeməkxana, tibb otağı və müasir idman zalı var. Bu tədris ocağında kompüterlər, noutbuklar, multimedia və interaktiv



lövhələr, elektron kitabxana şagirdlərin ixtiyarına verilir.

Bura quş quşluğu ilə qanad sala bilməz. Çünkü məktəbdə xüsusi təhlükəsizlik sistemi yaradılıb və onun köməyi ilə qeydiyyatdan keçən şagirdin məktəbdəki hər addımı qeydə alınır. Eyni zamanda valideynlər öz övladlarının təlim fəaliyyətini xüsusi program vasitəsilə izləyə bilir.

Məktəbin tədris programı ibtidai (I-IV), ümumi orta (V-IX) və tam orta təhsil (X-XI) səviyyələri üzərində qurulub. Tədris üç dildə – Azərbaycan, rus və ingilis dillərində həyata keçirilir.

Oxumaq istəyənlər üçün isə lap əla şərait yaradılıb. Məktəbin zəngin kitabxanası və oxu zalı var. Kitabxana şagirdlərin və



müəllimlərin istifadəsinə verilib. Hə yaxşı yadına düşdü, kitabxana demişkən, aprel ayının 23-də Bakı Modern Məktəbində “Ümumdünya Kitab və Müəllif Hüquqları Günü” münasibətilə “Kitab Günü” adlı tədbir qeyd edildi.

Tədbiri giriş sözü ilə açan məktəbin direktoru Gülarə xanım Əfəndiyeva kitab dünyasına belə səyahətlərin uşaqlara böyük sevinc gətirdiyini vurğuladı. Uşaqlar kitaba həsr edilmiş şeirlər söylədilər, səhnəciklər göstərdilər.

Tədbirdə F.Köçərli adına kitabxananın direktoru Şəhla xanım Qəmbərova çıkış edib uşaqları kitabı sevməyə, dünya azərbaycanlılarının müqəddəs and yeri olan Azərbaycan dilini daim qorumağa, onunla fəxr etməyə çağırıldı. Sonda kitabdan düzgün istifadə qaydalarından bəhs edən video-çarx nümayiş olundu.

Singapore Zoo

Yöyünün altında və Yerin üstündə ən gözəl heyvanxana

12-13

Dərə xəlvət, tülkü bəy...

Heyvanxanaya gəldiyini o saat hiss edirsen. Hər tərəfdən bu məkanın sakinlərinin şəkli asılıb. Qarşidakı ekstrim dolu görüşü xatırlayanda bədənin əsir. Bütün bunlar haqqında təsəvvürü olmayan azaşlı uşaqlar həvəslə bürüncü rəngli timsah heykəlinin üstü ilə şütyür, karton meymun figurunun yuxarı hissəsindəki boş yerdən başlarını çıxardıb “meymunluq” edirlər. Sən isə bütün heyvanxanani piyada gəzib-dolaşmaq üçün – 20, kiçik tramvaylarda nisbətən sürətli gəzinti üçün isə – 25 Singapur dolları ödəyirsən.

Belə... Sən bilet aldın, turniketi keçdin, indi başla səyahətə. Ehtiyatlı ol! Bura adət etdiyin dəmir qəfəslərdən ibarət heyvanxana deyil. Bu yerin sakinləri bax elə bu saat sənin kimi azad gəzirlər...


Şşş... qorxma. Yaxınlıqdakı kolun dibindən dovşan qaçı?! Diqqətlə bax. Dovşan deyil. Maralabənzər canlılardır. Amma dovşan boyda. Qorxursansa, qayıt geri... Qorxmursan! Lap yaxşı. Onda başladığ Singapur

heyvanxanasını səyahətə. Ətrafda heç kəs yoxdur. Yəni dərə xəlvət, tülkü bəy... Bir sənsən, bir də ətrafdan səni müşahidə edən “kiçik qardaşlar”. Səni bu canlılarından süni xəndeklər və yamyasıl çəpərlər ayırrı. Diqqətini cəmlə ki, onlardan hansınisa görmək fürsətini əldən verməyəsən.



Öz evindəki kimi...

Səni bilmirəm, amma savanna nümayəndələri burada özlərini vətəndəkindən daha rahat hiss edir. Yandırıb-yaxan isti və bürkü yoxdur. Su və yem tapmaq üçün kilometrlərlə məsafə qət etmirlər. Bir heyvanın xoşbəxt olması üçün bundan artıq nə lazımdır? Yaşıl otluqda dayanan şirin özündənrazi görkəmi buna əyani sübutdur. Bu da gepard (ov pələngi). Arın-arxayın dayanıb baxır. Bilmək olmur, sən bilet alıb ona baxmağa gəlmisən, yoxsa o sənə. Amma bir şey gün kimi aydırındır. Sədd rolunu oynayan şəffaf şüşənin hər iki tərəfindəkilər bu görüşdən məmnundur.



- 28 hektar ərazini əhatə edən Sinqapur heyvanxanası Manday bütün dünyada məşhurdur. Bu məşhurluğun əsas səbəbi oradakı heyvanların təbii yaşam mühitinə maksimum yaxın şəraitdə saxlanmasıdır. Nə qədər qəribə görünsə də, bu heyvanxanada dəmir qəfəslərdə qəzəblə var-gəl edən heyvanlara rast gəlməzsən. Ziyarətçilərlə “sakinləri” bir-birindən yalnız süni xəndəklər və ağaclar ayırrı. Vəhşi heyvanlarla insanlar arasında isə şəffaf şüşə səddən başqa heç nə yoxdur.
- İdeal heyvanxana yaratmaq istəyi 1969-cu ildə meydana gəldi. Aradan çox az vaxt keçdi – cəmi 4 il. 1973-cü ildə Sinqapur heyvanxanası qapılarını ziyarətçilərin



Qara zolaqlı ağ atlар...

Yırtıcılarla üzbeüz, yolun o biri tərəfində zebrlər sülh və əminamanlıq şəraitində sakitcə otlayırlar. Bol ot, parlaq günəş və düşmənsizlik... Fikrincə, zolaqlı atlara bundan başqa nə lazım ola bilər?! Yeri gəlmışkən, illərlə insanları düşündürən sualın cavabını deyim, sən də bil: "Zebrlər ağ zolaqlı qara atlar deyil. Onlar qara zolaqlı ağ atlardır".

üzünə açdı. İndi heyvanxanada 2000 növdə heyvan yaşayır. Yarasaların və quşların insanların başı üzərində ağlaşığın sözü olmur. Uçuşlar həyata keçirdiyi pavilyon isə heyvanxananın ən çox tamaşaçı maraqlı qazanan məkanıdır.

- Heyvanlarla ünsiyyəti maraqlı və arzuolunan etmək niyyətilə heyvanxana ziyarətçilərinə "oranqutanla səhər yeməyi" və delfinariya şousu kimi daha yaxın tanışlıq fürsətləri yaradır. Heyvanlar aləmилə təmasdan məmənun olanların sayı isə durmadan artır – ildə, təxminən, 1,6 milyon insan heyvanxanada yaşayın "kiçik qardaşlarına" baş çəkir.

Günəş vannası qəbul edənlər...

Heyvanxananın suda-quruda yaşayanlar səltənəti ən maraqlı hissələrindən biridir. Bura yekəpərlər di-yarıdır. Komoda adasından təşrif buyurmuş varanlar günəş vannası qəbul edə-edə laqeyd nəzərlərlə ətrafi seyr edir. Adama elə gəlir ki, onlardan sənə zərrəcə zərər gəlməz. Amma əslində təbii şəraitdə yaşayan varan olduqca təhlükeli canlıdır.

Yaxınlıqdakılar isə fil tisbağalarıdır. Soydaşlarına nisbətən olduqca çevikdirler. 70 kiloqramlıq bədənlərini rahatca daşıya bilirlər. Burada çox dayandın. İstəsən, tisbağaları öz əlinlə yaşıllı ota qonaq edə bilərsən. Amma təbii ki, bunun üçün ayrılmış xüsusi zaman kəsiyində.



Dənişkənarı park, dağüstü park, kəpənək parkı...

İnsanların həyatında çox parklar var. İrili-xirdalı. Sinqapur heyvanxanasında isə cəmi bir park var – kəpənək parkı. Yer üzünün bütün rənglərinin sayışlığı bu parkdakı kəpənəklər əsasən yarpaqların arasında gizlənir. Bəzən onlar uçub ziyarətçilərin ciyininə də qona bilir.

Biz Sinqapur heyvanxanasına qismən nəzər saldım. Buranı gəzmək üçün ən azı iki gün vaxt lazımdır. Yalnız ondan sonra deyə bilərsən ki, Sinqapur heyvanxanası DÜNYANIN ƏN GÖZƏL HEYVANXANASIDIR!

Üçrəngdir bayraqım, hər bir kəs bilir,
Ona göy, qırmızı, yaşıl deyilir.
Vətənim həm sevir, həm də sevilir,
Daim yaşayacaq bizim ittifaq!
Heç vaxt enməyəcək yüksələn bayraq!

Mən fəxr eyləmişəm hər an onunla,
Qalxacaq o, Azərbaycan onunla.
İstəmişəm hər bir zaman onunla,
Yaşasın bu Vətən, yaşasın torpaq!
Heç vaxt enməyəcək yüksələn bayraq!

Sakit yaşayacaq bizim bu ellər
Silinəcək qəlbən bu qəm, bu kədər.
Alınacaq geri Ağdam, Kəlbəcər,
Dönəcək geriyə bütün Qarabağ!
Heç vaxt enməyəcək yüksələn bayraq!

Qoy sənə hər zaman Tanrım yar olsun!
Kim sənə kəm baxır, ona ar olsun!
Düşmənlərin sənə baxıb xar olsun!
Geriyə çəkilsin erməni alçaq!
Heç vaxt enməyəcək yüksələn bayraq!

Vətən bizi sevir, biz də ki, onu,
Hər vaxt bu olacaq, yox bunun sonu.
Düşmən geyinsə də firıldaq donu,
Sala bilməz xalqın içində nifaq!
Heç vaxt enməyəcək yüksələn bayraq!

Ramazan Vətəni, torpağı sevir,
O, təbrik eyləyir hamını bir-bir.
Burada bitsə də indi bu şeir,
Qəlbindəki sözü bitməzdir ancaq!
Heç vaxt enməyəcək yüksələn bayraq!

S Ö Z

Qiyməti bilinər hər bir kəlmənin,
Yeri gələn zaman işlənsə əgər.
Söz var ki, ürəyi döndərər daşa,
Söz var ki, daşı əridər.

Söz var ki, bir qəlbə sindirar, qırar,
Ürəyi bir anda əşya eyləyər.
Söz də var ki, sinmiş ürəyi
Bircə xoş söz ilə bərpa eyləyər.

Söz var ki, deyilir sənin şəninə,
Bu cürə sözlərə tərif deyilir.
Adam var hər sözün mənasın bilir,
Belə adamlara arif deyilir.


Söz var ki, qəlbinə toxuna bilər,
Bu söz ya tənqiddir, ya da ki, təhqir.
Tənqidi əfv etmək asan olsa da,
Təhqiri əfv etmək asan deyildir.

Nə zaman çoxları söz başa düşmür,
Demək ki, söz ona yaddır, ögeydir.
Niyə fikirləşmir bir anlığa o,
Peşiman olacaq gün gələcəkdir.

Dünyada hər şeyin adı, ismi var,
Adlar da sözlərdən əmələ gəlib.
Belə nəticəyə gəlmək olur ki,
Söz hər şeydən əvvəl təmələ gəlib.

Nə yaxşı dünyada söz var, İlahi,
Yoxsa bu həyatın olmazdı dadi.
Əgər olmasayı söz, ilk növbədə,
Heç nəyin, heç kəsin olmazdı adı.

Ramazan Eyyvazov



1998-ci ildə Bakı şəhərində anadan olub. 16 yaşı var. Pirşağıdakı 10 sayılı internat məktəbində təhsil alıb. 9-cu sinfi bitirib. Bu illərdə bir çox uğurlara imza atıb. 5-ci sinifdən seir yazır. Şeirləri bir çox müsabiqələrin qalibi olub. Çox gənc olmasına baxmayaraq, 300-dən artıq şeirin müəlifidir. Ən böyük arzusu kitabının işıq üzü görməsidir.

Dünyanın bütün rəngləri onun şeir dünyasında yer alıb. Ən çox sevdiyi isə iki əzəli və əbədi rəngdir – ağ və qara . Səmimidir. Musiqi dinləməyi çox sevir. Dinlədiyi musiqi şeirlərinə hopur. Özündən yaşça kiçiklərə nəvazış göstərməyi, böyüklərə hörmət etməyi bacarıır.

QOY HƏMİŞƏ GÜNƏŞ OLSUN

Bir zamanlar rus şairi Lev Oşanın “Qoy həmişə günəş olsun” adlı bir şeir yazdı. Arkadi Ostrovski isə bu şeirə musiqi bəstələdi. İki istedadlı insanın yaratdığı nəğmə milyonlarla usağın dilində səsləndi:

*Qoy həmişə günəş olsun,
Qoy həmişə göylər olsun,
Qoy həmişə anam olsun,
Mən də olum həmişə!*

*Ayan da Günəşi arzulayanlardandır.
Elə ona görə də sərgisinin adını “Qoy həmişə günəş olsun” qoymuş.
Arzularını əsrarəngiz boyaların
köməyi ilə kətan üzərinə köçürdüb
sərgilədi.*

F.Köçərli adına Respublika Uşaq Kitabxanasında təşkil olunan sərgidə Ayan Abbasovanın 45-ə yaxın rəsm işi nümayiş etdirildi. Kitabxananın fəal oxucusu olan Ayan dərs əlaçısıdır, Bakının Binəqədi rayonu Namiq Babayev adına 144 sayılı orta məktəbin yedinci sinfində təhsil alır. Artıq 5 ildir ki, Fikrət Əmirov adına 6 nömrəli incəsənət məktəbində Aydan Niftiyevanın rəhbərlik etdiyi rəsm dərnəyində məşğul olur. Dərnək rəhbəri gənc rəssam haqqında belə deyir: ”Ayan çox bacarıqlıdır. Güclü rəng duyumu var. Rəngləri seçməyi bacarır. Yaşının az olmasına baxmayaraq o, müxtəlif janrlarda sərbəst işləyir. Rəsmlərinin əksəriyyəti sulu boyaya, quaş, karandaşla çəkilmiş, muncuq və qaşlarla bəzədilmişdir. Onun əl işləri tamaşaçıları düşünməyə vadə edir”. Sərgidə nümayiş etdirilən “Gözümüzün nuru”, “Biz sülh istəyirik”, “28 may”, “Bir bayraq altında birləşək”, 20 Yanvar və Xocalı faciəsinə həsr olunmuş rəsmlərin önündən ayaq saxlamadan keçə bilmirsən.

Gənc oxucu-rəssam Ayan milli musiqi alətimiz olan sazin da gözəl ifaçısıdır.



Addımlayan göy qurşağı neca yarandı

Əsil amerikan klassikası
hesab edilən məşhur
addımlayan yay Slinky
(Slinky – hamar, girintili-
çixıntılı, müəmmalı) ABŞ-
da ən çox sevilən oyuncaq
markasıdır. Amerikada
meydانا gələn bu
oyuncaq çox az müddətdə
bütün dünyamı fəth edib,
milyonlarla insanın
sevimli oylancasına çevrilə
bildi...



1943-cü il... Yay gərginliyi sahəsində eksperimentlər aparan mühəndis-mexanik Riçard Ceymsin təcrübə yaylarından biri sürüşüb döşəməyə düşdü. Və addımlamağa başladı. Bir addım, iki addım, üç addım... Riçard yayı evə gətirib həyat yoldaşı Bettinin qarşısında bir-neçə dəfə addımlatdı. Hər ikisinin ağına eyni anda bir fikir gəldi: "Belə addımlayan yay çox sevimli oyuncağa çevrilə bilər!"

Göydən enən göy qurşağı

Artıq nəticə hasıl olmuşdu. Oyuncaq hazır idi. Sanki Göy üzündən dəcəl, rəngbərəng və tələskən göy qurşağı enib Yer kürəsini addımlı-addım gəzmək niyyətinə düşmüdü. 98 həlqədən ibarət bu oyuncağın hündürlüyü 6,35 santimetr idi. Betti ona ad da qoymuşdu: Slinky. İlk oyuncاقların istehsalına iki ildən sonra başlandı. Bankdan kreditlə götürülmüş 500 dollar slinki istehsalına qoyulmuş ilk yatırım oldu. Günlərin bir günü Riçard özü öz icadını nümayiş etdirmək qərarına gəldi. İlk nümayişdə 400 oyuncaq satıldı.

Və beləcə, slinki bapbalaca göy qurşaqlarına çevrilib ev-ev, şəhər-şəhər gəzdi.

Göy qurşaqları... daha doğrusu, slinkilər fabriki

Aradan cəmi bir il keçdi. Riçard işindən istəfa verdi. Bilirsiz nə üçün? Böyük bir slinki fabriki açmaq niyyəti lə. Onun düzəltdiyi avadanlığın köməyi ilə hər 10 saniyəyə bir slinki hazır olurdu.

Balaca, rəngli göy qurşaqları bu dəfə, deyəsən, təbiətin qanununu pozub yağışdan əvvəl çıxmışdır. Onlardan sonra Ceymslər ailəsinin başına yağan pul yağışının ardı-arası kəsilmirdi. Amma yağışdan əvvəl çıxan göy qurşaqları ailəyə xoşbəxtlik gətirmədi. Dini missioner fəaliyyətə başlayan Riçard sevimli Bettini və altı uşağını atıb Boliviyyaya üz tutdu.

60 il sonra... Pensilvaniya ştatının Hollideysburq şəhəri

Ailə dağıldı. Slinky fabriki isə bu günə qədər işləyir. Özü də Riçardin düşündüyü köhnə avadanlıqla. Ötən 60 ildə slinki demək olar ki, dəyişilməyib. Ona olan maraq isə günü-gündən artır.

18-19




Onlar gəmi kimi fit verir, quş kimi cəh-cəh vurur, toyuq kimi qaqqıldayır, sərçə kimi cikkildayırlar, pişik kimi miyoldayırlar, it kimi hürür, arı kimi vizıldayırlar, körpə kimi qıqlıdayır, donuz kimi xoruldayır, qapı kimi cirıldayırlar... Nə isə... Onların çıxartdığı səslərin siyahısı 186-ya qədər uzana bilər. Amma axı onlar kimdir?

Delfnlər... Dilimizin bütün qayda-qanunlarına görə delfin nə sualına cavab verməlidir. Niyə birdən-birə kim? Onun bu suala haqq etdiyinə bir neçə dəlil-sübut gətirək.

Onun beyni – bizim beynimiz

Təsəvvür edirsiniz, onun beyni bizim beynimizdən böyükdür. Nə az, nə çox, düz 20 %. Beyin qırışlarının sayı da iki dəfə artıqdır. İntellektual qəhrəmanlıqları da ki, saymaqla qurtarmaz. Ən azı bizim qədər hissiyyatlı, bizim qədər emosional, bizdən artıq xeyirxah və alicənabdır. Və bizdən artıq söhbətcildir. Öz-özünə danışmağı sevmir. Cüt olanda nədən gəldi danışır. Amma qeybət etmir. Qonaqlıqda olanda isə... Onunla bir məclisdə olmayı heç kəsə arzulamadım. Çünkü əməlli-başlı çərənçilik edir. Delfin özünü güzgüdə tanır. Tanımaq bir yana, güzgüdə öz bədənini tədqiq edir. Yəni tutaq ki, qarnının altına qoyulmuş qırmızı işarəni güzgüdə görmək üçün özünə müxtəlif vəziyyətlərdə baxır. Elə bütün bunlara görə bir çox alımlar onları heyvan deyil, qeyri-insani fərd hesab edir.



Delfinlə insanın işbirliyi

Bəzən delfinlər baliqçılara kömək edirlər. Baliqları qovub dayaz yerə gətirir, həm özləri doyunca yeyir, həm də baliqçı toru baliqla dolu olur. Batan insanların da delfinlər tərəfindən xilas edildiyi hallar çox olmuşdur. Amma delfin küsəyəndir. Küsdüsə, insanın çağırışına cabab vermir, heç nə eşitmirmiş kimi üzür. Ona görə də təlimçilər onu siğallayırlar, ona gülümsəyir, ona hədiyyə verirlər. Delfin özü də gülə və ağlaya bilir, sevinməyi və kədərlənməyi bacarır. İnsana dost və düşmən ola bilir...



Ana qəlbə odlanar...

Delfinlər nümunəvi analardır. Əsl ana adına layiq. Qayğıkeş və mehriban. Üzgəcləri ilə körpəsini sinəsinə sixan delfin çox xoşbaxtdır. O bu vəziyyətdə uzun məsafələr qət edir. Yol uзunu sinəsinə sixdiği balasına qəlb dolusu məhəbbət bağışlayır. Düz üç il balasına qayğı göstərən delfinə qəhrəman ana demək olar. 24 saat, hər 20 dəqiqədən bir balasına süd verən delfin onu qoruyur və öyrədir. Sualtı dünyasının dostlarını düşmənlərindən ayırmayı, yarananmadan, zəhərlənmədən, başı mərcandan-mərcana dəymədən ən azı 30 il şad-xürrəm ömür sürməyi öyrədir balasına. Balası həmişə yanı ilə üzür. Üzgəcləri ilə mütəmadi ona toxunur. Sanki deyir: "Anacan, narahat olma, yanındayam". Balası xəstələnən delfin əsəbi və təhlükəli olur.




Delfinlər sevirlər, sevilir, eşq elan edir, gül bağışlayır...

Əlbəttə, sevir. Özü də alovlu məhəbbətlə. Başqa nə cür ola bilər axı?! Sevdiyinə rəngbərəng "güllər" – dəniz yosunları bağışlayan canlinin nə qədər romantik qəlb sahibi olduğu aydır. O ağzında yosun dəstəsi sevgilisinin ətrafında üzür, rəqs edir, yalvarır, rica edir. Nəhayət, qarşı tərəf yosunu qəbul edir. Delfin sevinir, mayallaq aşır, ətrafa parlaq su zərrələri çiləyir. Onlar dosta sadıqdırlar. Bir-biri ilə ömürlərinin sonuna qədər dostluq edirlər. Ona qucaq dolusu qayğı və nəvaziş göstərməyi bacarırlar. Zarafatlaşır, gülüşür, qucaqlaşır... Bir çanlı ki, şəkil çəkə, əlvən boyaların dili ilə nə isə deməyi bacara, onun bu qədər emosional olmayı təəccübüllü deyil. Dünyanın bir çox rənglərini görən, bir çox səslərini eşidən, bir çox "sözlərini" deyən delfinlər əsrarəngiz canlılardır. Yaxşı dost, yaxşı ana, yaxşı qonşu, yaxşı həmsöhbət olmayı bacaran canlılar.



Oksigensiz 5 saniyə

- Çimərlikdəki insanların bədənində müxtəlif dərəcəli yanıqlar əmələ gələr. Çünkü oksigen molekulları bədəni ultrabənövşəyi şüaların təsirindən qoruyur.
- Səmanın rəngi tündəşər. Aksetmə qabililiyyətli hissəciklərin sayı kəskin azaldığı üçün səma qapqara olar.
- Bütün beton binalar bir göz qırpmında toza döner. Çünkü oksigen betonun əsas əlaqələndirici tərkib hissəsidir.
- 21 faizə qədər atmosfer təzyiqinin itirilməsi nəticəsində insanların və heyvanların daxili qulağı partlayar.
- Okeanlar buxarlanıb kosmosa "axar". Çünkü oksigensiz hidrogen üzü yuxarı, troposferə qalxar və kosmosu "fəth edər".
- Yer qabığını çat-çat olar.



Oksigen bol olarsa



- Kağız təyyarə daha uzağa uçar.
- Yer üzərində nəhəng həşəratlar peyda olar.
Çünki həşəratın bədən ölçüsü atmosferdəki oksigen hesabına arta və azala bilir.
- İnsanlar xoşbəxt və gümrəh olar.
- Avtomobilər eyni məsafəni daha az yanacaq işlədərək qət edər.
- Düşünmə qabiliyyətimiz artar, daha diqqətli və güclü olarıq.

Yapon xalqı nağlı

SEHRLİ FİNÇAN

Qədim zamanlarda yamyaşıl kəndlərdən birində bir dövlətli evi vardı. Bu evdə çox nəsillər yaşamışdı, amma hər zaman evin ən qüdrətli xəzinəsi qırmızı çini fincan olmuşdu. Yaşıl dəstəkli fincan. İndi də bu evin sahibi hər gecə bu fincanı qoyduğu yeşiyi açıb ona heyranlıqla tamaşa eləyirdi.

22-23

Bir dəfə bu dövlətli kişi çox kübar bir şam yeməyinə dəvət aldı. Yeməklərin ardı-arası kəsilmirdi. Birini yeyib qurtarmamış çox gözəl qablarda digəri süfrəyə verilirdi. Restoran sahibi olduqca xeyirxah və səxavətli idi.

Dövlətli kişi buradakı qab-qacağın birini əlinə götürüb heyranlıqla sözür, digərinə baxıb qısqanlıqla gülümsəyirdi. Üçüncüünü götürəndə isə heyrətdən gözləri böyüdü. Bu ki onun evindəki fincanın tam oxşarı idi. Yaşıl dəstəkli qırmızı çini fincan. Gözlərini fincandan ayıra bilmədi. Dostlarının da diqqəti fincana doğru yönəldi. Fincan əldən-ələ keçdi. Hamı onu təriflədi:

**- Gör bir nə gözəldir?!
- Mən beləsini görməmişəm.
- Əsl sənət əsəridir. Mərc edərəm ki, Yer üzündə ikinci belə bir fincan yoxdur.**

Dövlətli kişi dostlarının tərifini eşitdikcə az qala ağlını itirirdi. Nəhayət, özünü ələ alıb restoran sahibinə dedi:

- Əzizim, mən bu fincanı almaq istəyirəm. Nə qədər desən, verəcəyəm. Heç nəyə heyfsilənməyəcəm. Sən qiymətini de.

Restoran sahibi ehtiramla baş əyib dedi:

- Çox səxavətlisiniz. Amma bu fincanı sata bilmərəm. Fincan mənə atamdan, atama isə babasından qalıb. Bizim ailənin əedadları onu qoruyub bizə veriblər. Biz də qoruyub gələn nəsillərə ötürməliyik.

Dövlətli kişi çox əsəbiləşdi:

- Bunun mənə dəxli yoxdur. Mən fincanı almaq istəyirəm və alacağam.

Bunu deyib o, restoran sahibinin ovcuna 30 qızıl pul qoydu. Bir göz qırpımında fincanı başının üzərinə qaldırıb döşəməyə çırpdı. Fincan parçalandı.

Restoran sahibi qışkırdı, hamı yerindən sıçradı, dövlətli isə əlini-əlinə vurub ürəkdən güldü:

- Bir başqasında belə bir fincanın olmasına dözə bilmirəm. Yaşıl dəstəkli qırmızı çini fincan yalnız mənim evimə layiq bir xəzinədir.

Dövlətli kişi sevincək evinə qayıtdı. O saat da fincanı saxladığı yeşiyə doğru getdi:

- Gedim fincanımı baxım, - dedi öz-özüna. Yeşiyi açan kimi huşunu itirdi. Özünə gələndə yeşikdə fincanın qırıqlarını və onların arasında restoran sahibinə verdiyi 30 qızıl pulu gördü.


Kitablar və kitabxanalar haqqında bilmədiklərimiz

Kitabxana – kitabların yaşadığı adı və eyni zamanda sırlı-sehri məkandır. Bu məkanın həyatımızdakı rolu isə danılmazdır.

Portuqaliyadakı Livraria Lello kitab mağazası dünyanın ən məşhur kitab mağazası hesab edilir. Mağazanın yerləşdiyi bina yüz illik tarixə malik memarlıq abidəsidir. Mağazada kitablar üzərində ədəbi personajların fiqurları oyulmuş xüsusi rəflərə düzülür.



Libreria El Ateneo Grand Splendid – bu kitab mağazası Buenos Ayresdədir (Argentina). Mağaza nəinki ən böyük, həm də ən gözəl kitab mağazaları siyahısına daxildir. Mağaza XX əsrin əvvəllərində tikilmiş və bu günə kimi qeyri-adi quruluşunu qoruyub saxlamış teatr binasında yerləşir.



Orta əsr Avropa kitabxanalarında kitablar zəncirlə rəflərə bağlanırdı. Bu zəncirlər o qədər uzun idi ki, kitabı zəncirdən ayırmadan götürüb oxumaq olurdu. Kitablari kitabxana sərhədlərindən kənara çıxartmaq qadağan idi. Bu təcrübə XVIII əsrin ortalarına qədər qüvvədə idi.



Dünyanın ən böyük kitabı Britaniya muzeyində saxlanan coğrafi atlasdır. Atlasın hündürlüyü 2.7 metr, çəkisi 200 kilogramdır.



Slovakiyalı rəssam Matej Kren qeyri-adi kitab qalası ucaldıb. Bu möhtəşəm qalanın 8 metrlik divarları kərpiclə deyil, kitabla hörülüb.



X əsr İranın baş vəziri Əbdül Qasim İsmayıllı heç vaxt kitabxanasından ayrılmayıb. Səfərlər zamanı 117 min cildlik kitabxanası 400 dəvəyə yüklənib onu müşayiət edirdi. Bu zaman kitablar (daha doğrusu, dəvələr) əlifba sırası ilə düzülürdü.

Dünyada ən çoxcildli nəşr məhsulu 1112 ciddə Britaniya parlament sənədləri toplusu olub. Çoxcildlik İrlandiya Universiteti Nəşriyyatında 1968-1972-ci illərdə nəşr edilib. Çoxcildlik 3,3 ton ağırlığında 50 min funt sterlinq dəyərindədir. Gündə 10 saat oxumaq şərtilə çoxcildliyin oxunması üçün 6 il vaxt tələb olunur.

Çox oxusən - Çox bər


*Malerei von Azerbaidschan –
Anthologie - Azərbaycan
rəssamlıq antologiyası*

Kitabda XIII -XXI əsr tanınmış
Azərbaycan rəssamlarının həyat
və yaradıcılığı ilə yanaşı, onların
maraqlı rəsm əsərləri də yer
almışdır.







*Museum of Contemporary Art –
Baku*

*The Museum of Contemporary
Art houses an impressive
collection of works by
Azerbaijani artists*



*National Museum of Fine Art -
Azerbaijan*

*The museum has a large
collection of national costumes
from different regions of
Azerbaijan, richly ornamented
with glass beads, pearls and
spangles.*



26-27

Larson





Солмаз Аманова – Приключения Ильми

Rus dilində işıq üzü görən audio-video kitab
ümumtəhsil məktəblərinin ibtidai sinif
şagirdləri üçün əlavə oxu vəsaiti kimi nəzərdə
tutulmuşdur.



“Əxlaqi dəyərlər” seriyasına daxil olan bu kitablarda ədalətli olmaq, düzünü demək, çətinliklərdən qorxmamaq və s. müsbət keyfiyyatlar haqqında danışılır. Kitablarda nağıl, hekaya və oyunlar təqdim olunmuşdur.



**“Sərvət” albomlar silsiləsi
(36 adda)**

Azərbaycan və ingilis dillərində olan nəfis tərtibatlı “Sərvət” albomlar silsiləsini sizə təqdim edirik. Burada dünya şöhrətli Azərbaycan rəssamlarının həyat və yaradıcılığı əks edilir.

Mənətqəri



Bişirilmir, nimçəyə qoyulub masaya verilmir. Qaynadılmır və qızardılır. Nə kal olur, nə də yetişmiş. Dünyada hər kəs bu yeməyi sevir. Bu nədir?






Mətni oxu və kolleksiyaçının qərarını izah et.

Bir numizmat (metal pul kolleksiyaçısı) antikvar mağazada azca əyilmiş metal pul görür. Pulun üzərində latın əlifbası ilə onun eradan əvvəl 175-ci ildə Romada kəsildiyi haqqında məlumat var. Kolleksiyaçı bu pulu almır. Niyə?



İlbiz dirəklə gün ərzində 3 m qalxır, gecə isə şirin yuxuda ikən 2 m geri sürüşür. Sualı belə qoyaq: hündürlüyü 10 m olan dirəyin üstündəki konfetə ilbiz səyahətinin neçənci günü çata bilər?



Sual işarəsinin yerində hansı fiqur olmalıdır?



A



B



C



D



ÇIXDI QUM ÜSTA QOÇAQ



Sendbordun öz-özlüyündə sürüşmə funksiyası yoxdur. O yalnız üst qatlardakı qum dənələrini hərəkətə gətirir və sendbordçu lövhənin altında fırlanan qum dənələrinin hesabına sürüsür. Sendbordda yan verərək dönməyə ehtiyatla, yüngül və axıcı hərəkətlə başlamaq lazımdır. Əks halda yana yixilmaq təhlükəsi ola bilər. Amma tullanmada heç bir çətinlik yoxdur.

Yaxşı sendbordçu istədiyi hündürlüyə ürəyi istədiyi qədər tullana bilər. Yalnız enmə zamanı ehtiyatlı olmaq lazımdır, çünkü qum sürəti əngəlləyir. Yaxşı sürüşməsi üçün sendbord lövhəsinin altına mum sürtürlər. Həm də işləndikcə qum lövhəni cilalayır və sürüşmə sürətlənir.

Yenə də yunanlar...

Təsəvvür edirsinizmi, hələ lap qədimlərdə yunanlar biliirdi ki, qumun üzərində sürüşmək olar. Amma bu, müasir insanların ağlına 60-cı illərdə gəldi. İlk qum üzərində sürüşmək həvəskarları, yəni sendborderlər bu məqsədlə serfinq lövhələrindən, köhnə su xızəklərindən və möhkəm karton parçalarından istifadə edirdilər. Çox keçmədi ki, qum üzərində sürüşmək üçün sendbordların istehsalına başlandı.

Sendborda qum gərəkdir, sendbordçuya isə qumdan qorunmaq...

Sürətli sürüşmə zamanı yixilmaq sendbordçu üçün təhlükəli zədələnmə deməkdir. Elə bu səbəbdən idmançı qollarına qolçaq, dizlərinə isə dizlik geyinməlidir. Gözləri qum zədələnmələrindən qorumaq üçün isə mütləq qoruyucu eynək taxmalıdır.

Məlumat üçün xatırladım ki, ən məşhur sendborder Coş Tenq, sürüşmək üçün ən əlverişli məkan isə Afrikadakı Namib səhrasıdır.

Bu səhrada dünyanın heç bir yerində rast gəlinməyən 300 metr hündürlükdə qum təpələri var. Dünya çempionatları Bavariyadakı sünə Monte-Kaolino təpəliyində keçirilir.

Sendbord – üzərində ayağa geyilmək üçün səndəllər bərkidilmiş sürüşmə lövhəsidir. Qumlu yamaclarda sürüşmək həvəsində olanlar üçün nəzərdə tutulub. Skeytə nisbətən sendbordun ön hissəsi bir qədər enli, yaxşı manevr etmək, qəfildən dönmək üçün isə arxası dardır. Lövhənin bir az qabarıq alt tərəfləri süratlı sürüşmək imkani verir. Sendbord nisbətən yüngül və bir qədər elastik oduncaq növündən hazırlanır.

NEPALDA VƏHSİ BAL

Vəhşi bal toplamaq Nepalda ən çətin sənət növü hesab edilir. Bal verməkdə yüksək məhsuldarlığı ilə seçilən *labirioz* arıları öz pətəklərini sıldırırm qayalıqlarda – yerdən yüzlərlə metr hündürlükdə qurur. Onların məskənlərinə çatmaq üçün günlərlə yol getmək lazımlı gəlir. Böyük arı koloniyalarını aşkar edənlər ora kəndirlə enirlər. Özü də ayaqyalın. Belinə bağlanmış kəndirdən asılmış bu insana adı arıdan bir neçə dəfə böyük çoxminli arı ordusu hücum edir. Özü də adı yox, yandırıcı oxlarla silahlanmış arı ordusu.



Arıları dağıtmak üçün qayaların altında tonqal qalanır. Tüstüdən gözləri açılan baltoplayan əlindəki bambuk ağacla qayadan asılan şanları qopartmağa cəhd edir. Şanla dolu səbətlər kəndirlə endirilib-qaldırılır. Bir pətəyin fəthi və mənimşənilməsi bir saata başa gəlir. Bu da aşağı-yuxarı 40 kq. bal deməkdir.



Müasir baltoplayanlar qoruyucu maskadan istifadə edir, amma əvvəllər maskasız işləyirdilər, bu da insanları təhlükə ilə üz-üzə qoyurdu.



Bal dalınca qayalıqlara ağır yola
çıxmamışdan əvvəl ənənəvi dua oxunur.
Ari şanlarını görüb duasını yarıda buraxan
biri, deyilənlərə görə, arıların hücumunu
dəf edə bilməyib kor olmuşdur.

Baltoplayanlar rastlaştıqları ari şanlarının
dörddə birinə əl dəymir. Bu xeyirxahlıq
arıların nəslinin kəsilməməsi məqsədilə
edilir. Buna baxmayaraq, meşələrin
qırılması nəticəsində qayalıq arılarının
sayı get-gedə azalır. Labiriozlar “qırmızı”
bal istehsal edir. Bu bal digərindən bir
neçə dəfə baha qiymətə xaricə ixrac edilir.

Baltoplayan şanları qopardarkən
göydən qayalıqların arasına kəhrəba
rəngli bal yağışı ələnir. Bu şirin yağışın
bir dammasını belə itirmək istəməyənlər
qayaların dibində xüsusi qablar
qoyurlar.

Yurd-yuvalarını dağıtmak istəyənlərə
hücum edən arıların uğultusu dəhşət
yayır. Əsl baltoplayan üçün bu səs
sakitləşdirici musiqidən başqa bir şey
deyil.



“KİTAB OXUMAĞIN VAXTİDIR!”



F.Köçərli adına Respublika Uşaq Kitabxanası “Kitab oxumağın vaxtıdır!” adlı foto-müsabiqə elan edir. Şəhərimizin küçələrində, parklarda, metroda və s. yerlərdə mütləq edənlərin fotosunu çəkib müsabiqəyə qatılı bilərsiniz. Müsabiqəyə göndərilən şəkillər orijinal, hər bir formatda və elektron daşıyıcıda (disk, flash) ola bilər, hətta kitabxananın e-mail ünvanına da göndərə bilərsiniz. Müsabiqədə iştirak edənlər şəkillə bərabər aşağıdakı məlumatları da göndərməlidir:

foto-müsabiqə

- Şəklin adı
- Müəllifin adı, soyadı, atasının adı
- Ev ünvanı, məktəbin nömrəsi, əlaqə telefonu

Kollaj, fotomontaj və digər formada şəkillər qəbul edilmir. Əlavə məlumatı kitabxananın saytında yerləşdirilmiş “Elanlar”da oxuya bilərsiniz. Müsabiqəyə göndərilən şəkillər geri qaytarılmır. Təşkilatçılar həmin şəkillərdən reklam xarakterli tədbirlərdə istifadə edə bilər. Müsabiqənin qalibləri 15 sentyabr 2014-cü il Bilik günündə açıqlanacaq. Şərtlər:

- Mövzuya uyğunluq
- Görünüşün aydın təsviri, orijinallığı və adı
- Şəklin keyfiyyətli çekilişi

Şəkillər rəssam və fotoqraflar tərəfindən qiymətləndiriləcək. Müsabiqə qaliblərinin şəkilləri kitabxananın saytında və “Göy qurşağı” jurnalında yerləşdiriləcək.

Müsabiqədə iştirak etməyə tələsin!!!
Qaliblərə diplom və hədiyyə veriləcək.
Əlaqə telefonumuz: 597 08 79; 597 09 86
childlibbaku@yahoo.com

Azərbaycan Respublikası Ədliyyə Nazirliyində qeydiyyatdan keçib.

Qeydiyyat nömrəsi: 2004

2006-cı ilin noyabrından (“Körpəm” adı ilə 2006-ci ilin martından) çıxır.

Təşkilati dəstək: Azərbaycan Respublikası Mədəniyyət və Turizm Nazirliyi
F.Köçərli adına Respublika Uşaq Kitabxanası

Baş redaktor: Sevinc Nuruqızı

Məktəblərə iş: İlahə Quliyeva

Bədii tərtibat: Elşən Qurbanov

Üz qabığında: Zərrin Qasimzadə

Müəlliflik hüququ “Göy qurşağı” na məxsusdur. Xüsusi icazə olmadan jurnalın surətini və yaxud elektron variantını çap etmək və yaymaq qanuna ziddir.

Ünvan: Bakı, AZ1022
S. Vurğun küçəsi – 88.
Tel: (+99412) 597 08 51,
(+99412) 597 08 79.

Jurnalımıza abunə olmaq istəyirsənsə, yuxarıdakı ünvana müraciət edə bilərsiniz.

Tiraj 3000